

# Kasim-Jomart TOKAYEV: “Qazaxıstan Azərbaycanla münasibətlərin həmişə yüksək səviyyədə olmasına böyük önəm verir”



Aprelin 26-da Milli Məclisin Sədri Oqtay Əsədov BMT-nin Sivilizasiyalar Alyansının VII Qlobal Forumunda iştirak etmək üçün ölkəmizdə səfərdə olan Qazaxıstan parlamenti Senatının sədri Kasim-Jomart Tokayevin başçılıq etdiyi nümayəndə heyəti ilə görüşüb.

Görüşdə Oqtay Əsədov ölkələrimiz arasındakı əlaqələrdən danışıb, bu əlaqələrin inkişafında dövlət başçıları mizin rolunu xüsusi vurğulayıb. Sədr bildirib ki, ölkəmiz Qazaxıstanla münasibətlərin möhkəmlənməsinə böyük əhəmiyyət verir.

İki ölkə arasında əlaqələrin möhkəmlənməsində qar-

şılıqlı səfərlərin əhəmiyyətini qeyd edən sədr hər iki ölkənin parlamentlərində fəaliyyət göstərən parlamentlər-arası işçi qruplarının fəaliyyətini yüksək qiymətləndirdib.

Qazaxıstan parlamenti Senatının sədri Kasim-Jomart Tokayev Prezident İlham Əliyevlə keçirdiyi görüşdən və Azərbaycanda olmaqdan məmənnuluğunu ifadə edib. Bildirib ki, Qazaxıstan Azərbaycanla bütün sahələrdə, o cümlədən siyasi sahədə münasibətlərin həmişə yüksək səviyyədə olmasına böyük önəm verir. BMT-nin Sivilizasiyalar Alyansının VII Qlobal Forumu barədə danışan qonaq forumun ideya və məq-

şədlerinin böyük əhəmiyyət daşıdığını qeyd edib və Birleşmiş Millətlər Təşkilatının belə bir tədbirinin Bakıda keçirilməsini mühüm hadisə kimi dəyərləndirib.

Söhbət zamanı Azərbaycanla Qazaxıstan arasında qarşılıqlı əməkdaşlığın perspektivləri barədə də geniş fikir mübadiləsi aparılıb.

Görüşdə Milli Məclis Aparatının rəhbəri Səfa Mirzəyev, hər iki ölkənin parlamentlər-arası dostluq qruplarının rəhbərləri Adil Əliyev, Raşit Axmetov, Qazaxıstanın ölkəmizdəki səfiri Beybit İsbəyov və digər rəsmi şəxslər iştirak ediblər.

AZERTAC

Foto Ferman BAĞIROVUNDUR